



UNIVERSITY NEWS 12 NOVEMBER 2025

AMAR UJALA

DAINIK JAGRAN

AMRIT VICHAR

30 से जुटेंगे योग व नेचुरोपैथी के दिग्गज

लखनऊ। लखनऊ विश्वविद्यालय के द्वितीय परिसर स्थित योग विभाग, फैकल्टी ऑफ योग एंड अल्टरनेटिव मेडिसिन की ओर से 30 नवंबर से एक दिसंबर के बीच योग व प्राकृतिक चिकित्सा के जरिये तनाव प्रबंधन पर राष्ट्रीय सेमिनार होगा। इसमें इंडियन योग फेडरेशन और यूपी नेचुरोपैथी एंड योग टीचर्स एसोसिएशन की भी सहभागिता रहेगी। सेमिनार में देश के विभिन्न राज्यों दिल्ली, मध्य प्रदेश, झारखंड, बिहार, सिक्किम, उत्तराखंड और राजस्थान से योग विशेषज्ञ हिस्सा लेंगे। सेमिनार से संबंधित पोस्टर का विमोचन मंगलवार को कुलपति प्रो. मनुका खन्ना ने लॉन्च किया। योग विभाग के कोऑर्डिनेटर डॉ. अमरजीत यादव ने बताया कि इस सेमिनार में आठ वैज्ञानिक सत्र होंगे। (माई सिटी रिपोर्टर)

माउंट आबू ऑब्जरवेटरी से कर सकेंगे इंटरशिप

लखनऊ। लखनऊ विश्वविद्यालय के भौतिक विज्ञान विभाग में मंगलवार को प्रो. टीपी पांड्या मेमोरियल लेक्चर हुआ। मौके पर माउंट आबू ऑब्जरवेटरी के वैज्ञानिक डॉ. सुनील चंद्र ने ऑब्जरवेटरी की सुविधाओं और वहां के अलग-अलग टेलिस्कोप के बारे में विस्तार से बताया। विश्वविद्यालय के बीएससी और एमएससी के छात्र वहां एक या दो माह की इंटरशिप कर सकते हैं और उसे अपने वहां टर्म पेपर में या मास्टर थीसिस में जमा कर सकते हैं। कार्यक्रम में विभागाध्यक्ष प्रो. ओंकार प्रसाद, प्रो. आर के शुक्ला, प्रो. अमृतांशु शुक्ला मौजूद रहे। (माई सिटी रिपोर्टर)

I NEXT

लखनऊ यूनिवर्सिटी

लखनऊ यूनिवर्सिटी में वॉयज और गर्ल्स की क्रिकेट टीमों हैं। साल 2022 में वूमैन क्रिकेट टीम बनाई गई थी। उस टाइम टीम में केवल 16 गर्ल्स ने ट्रायल दिया था जबकि इस साल टीम में 20 गर्ल्स का सिलेक्शन हुआ है और 50 से ज्यादा गर्ल्स ने ट्रायल दिया था। एल्यू की वूमैन क्रिकेट टीम को उर्वेद कमाल ट्रेनिंग दे रहे हैं, जो खुद वेलनोन फॉर्मर रणजी प्लेयर और उत्तर प्रदेश क्रिकेट एसोसिएशन के सिलेक्टर हैं। गर्ल्स के क्रिकेट में बढ़ते इंटरेस्ट को देखकर उर्वेद कमाल का कहना है कि गर्ल्स को बस बेहतर फैसिलिटीज और सपोर्ट की जरूरत है, अपनी मेहनत और आत्मविश्वास की दम पर वो दुनिया जीत लेंगी।



एक नजर में

वीफार्मा की खाली सीटों पर प्रवेश 14 को

लखनऊ। लखनऊ विश्वविद्यालय में वीफार्मा प्रथम वर्ष की 100 में से 10 सीटें खाली हैं। इन पर प्रवेश के लिए 14 नवंबर को सुबह नौ से 10:30 बजे तक आवेदन करने वाले अभ्यर्थियों को रिपोर्टिंग के लिए द्वितीय परिसर स्थित इंजीनियरिंग संकाय में बुलाया गया है। सीट आवंटन 11:30 बजे से मेरिट के आधार पर होगा। इस संबंध में इंजीनियरिंग संकाय के अधिष्ठाता प्रोफेसर सतेन्द्र पाल सिंह ने सूचना जारी की है। (जस)

पीएचडी कोर्स वर्क की परीक्षाएं 20 से

लखनऊ। लखनऊ विश्वविद्यालय के कंप्यूटर साइंस विभाग ने सत्र 2024-25 की पीएच.डी. कोर्स वर्क परीक्षा की समय सारणी जारी की है। यह परीक्षाएं 20 से 22 नवंबर तक होंगी। इसका समय दोपहर एक से शाम चार बजे तक रहेगा। विद्यार्थी लवि की वेबसाइट पर इसकी जानकारी ले सकते हैं। (जस)

सेमिनार के पोस्टर का अनावरण

लखनऊ। लखनऊ विश्वविद्यालय के योग विभाग, इंडियन योग फेडरेशन तथा यूपी नेचुरोपैथी एंड योग टीचर्स एंड फिजिशियन एसोसिएशन के संयुक्त तत्वाधान में 30 नवंबर से 21वें राष्ट्रीय सेमिनार का आयोजन विश्वविद्यालय के द्वितीय परिसर स्थित विश्वकर्मा सभागार में होगा। मंगलवार को कुलपति प्रो. मनुका खन्ना ने इसके पोस्टर का अनावरण किया। इसमें अखिष्ठाता प्रोफेसर अशोक कुमार सोनकर और संकाय के कोऑर्डिनेटर डॉ. अमरजीत यादव मौजूद रहे। (वि.)

उन्मेष में दिखी छत्तीसगढ़ से राजस्थान तक की झलक



साहित्यिक एवं सांस्कृतिक समग्र उन्मेष के शुभारंभ अवसर पर लवि की कुलपति प्रो. मनुका खन्ना को स्मृति चिह्न देकर सम्मानित करती छात्राएं प्रो. रश्मि बिरसोई, साथ में उपस्थित रंगकर्मी अनिल रस्तोगी • जख्खण



उन्मेष कार्यक्रम के दौरान नृत्य प्रस्तुत करती छात्राएं • जख्खण

जस • लखनऊ। छत्तीसगढ़ का पारंपरिक पंथी नृत्य हो या राजस्थान का घूमर। अलीगंज के नेताजी सुभाष चंद्र बोस राजकीय महिला स्नातकोत्तर महाविद्यालय के उन्मेष मंच पर जब छात्राओं ने एकल नृत्य की प्रस्तुति दी तो सभागार तालियों की गड़गड़ाहट से गुंज उठा। कोई लोकचुनों पर थिरक रही थीं तो कोई क्लासिकल लय में अपना रंग बिखेर रही थीं।

कार्यक्रम का उद्घाटन लखनऊ

विश्वविद्यालय की कुलपति प्रो. मनुका खन्ना ने किया। उन्होंने कहा कि शिक्षण धर्म जीवनभर चलता है। आज की छात्राओं के पास प्रतिभा प्रदर्शित करने के असौम्य अवसर हैं। उन्होंने यह भी कहा कि उन्मेष में विजयी प्रतिभागियों को लवि में भी अपनी प्रतिभा दिखाने का अवसर मिलेगा। रंगकर्मी अनिल रस्तोगी ने छात्राओं से कहा कि आज लखनऊ भी फिल्म निर्माण के क्षेत्र में आगे बढ़ रहा है।

ऐसे में शिक्षित अभिनेता समाज का चेहरा बदल सकते हैं। उन्होंने युवाओं को समय प्रबंधन का पाठ पढ़ते हुए कहा कि जो अपने समय का सही उपयोग करता है, वही जीवन में सफल होता है। पहले दिन हुए कार्यक्रमों में पोस्टर मेकिंग, एकल नृत्य, केश सज्जा, मेहंदी, रचनात्मक लेखन, भाषण, काव्यपाठ और घट सज्जा प्रतियोगिताएं आयोजित की गईं। पूरे परिसर में उत्साह का माहौल रहा।

AMRIT VICHAR



लवि कुलपति के साथ महाविद्यालय की शिक्षिकाएं व शिक्षक •

अमृतविचार

वर्तमान दौर में छात्राओं के लिए अपार संभावनाएं: कुलपति

कार्यालय संवाददाता, लखनऊ

अमृत विचार: नेताजी सुभाष चंद्र बोस राजकीय महिला स्नातकोत्तर महाविद्यालय, अलीगंज में साहित्यिक-सांस्कृतिक समग्र उन्मेष का शुभारंभ हुआ। हर वर्ष आयोजित होने वाले इस कार्यक्रम में राजधानी व आसपास के जिलों

के विद्यार्थी बड़ी संख्या में प्रतिभाग कर अपनी प्रतिभा का प्रदर्शन करते हैं। कार्यक्रम में पोस्टर मेकिंग, एकल नृत्य, केश सज्जा, मेहंदी, रचनात्मक लेखन, भाषण, काव्यपाठ और घट सज्जा जैसी प्रतियोगिताएं आयोजित हुईं।

कार्यक्रम का उद्घाटन लखनऊ विश्वविद्यालय की कुलपति प्रो. मनुका

खन्ना ने किया। विशिष्ट अतिथि रंगकर्मी एवं अभिनेता अनिल रस्तोगी ने विद्यार्थियों को सांस्कृतिक व खेल गतिविधियों में सक्रिय भागीदारी के लिए प्रेरित किया। कुलपति प्रो. खन्ना ने कहा कि शिक्षण जीवनपर्यंत चलने वाली प्रक्रिया है और वर्तमान दौर में छात्राओं के लिए अपनी प्रतिभा प्रदर्शित करने के अपार अवसर उपलब्ध हैं।

प्रो. पूनम शर्मा बनी बीजीपी की अध्यक्ष

अमृत विचार, लखनऊ: भारत गणित परिषद (बीजीपी) का 72वां वार्षिक सम्मेलन संपन्न हो गया। जिसमें लवि की गणित विभाग की पूर्व विभागाध्यक्ष प्रो. पूनम शर्मा को सर्वसम्मति से अध्यक्ष चुना गया है। प्रो. राजेंद्र प्रसाद को गणिता पत्रिका का संपादक नियुक्त किया गया। मौजूदा पदाधिकारियों को उनके पदों पर पुनः नियुक्त किया गया जिसमें प्रो. पंकज माथुर सचिव, डॉ. श्याम किशोर संयुक्त सचिव बने। सम्मेलन के दूसरे दिन डॉ. अब्दुल फैज अंसारी, संस्कृति जैन और अलवीरा यादव को युवा वैज्ञानिक पुरस्कार से सम्मानित किया गया।

दशमोत्तर छात्रवृत्ति के लिए बायोमेट्रिक अनिवार्य

अमृत विचार, लखनऊ: लखनऊ विश्वविद्यालय ने समाज कल्याण विभाग के निर्देशानुसार शैक्षणिक सत्र 2025-26 के लिए दशमोत्तर छात्रवृत्ति एवं शुल्क प्रतिपूर्ति आवेदन करने वाले समस्त छात्र-छात्राओं के लिए बायोमेट्रिक सत्यापन को अनिवार्य कर दिया है। विश्वविद्यालय की कुलसचिव डॉ. भावना मिश्रा द्वारा जारी पत्र के अनुसार छात्रवृत्ति आवेदन पत्रों के संस्थागत अग्रसारण से पूर्व सभी आवेदकों को बायोमेट्रिक सत्यापन की प्रक्रिया पूर्ण करनी होगी। इसके लिए छात्रों की सुविधा हेतु विश्वविद्यालय ने कैशियर कार्यालय में आवेदन पत्र जमा करते समय प्राप्त रिसीविंग नंबर के अनुसार समय-सारणी निर्धारित कर दी है। यह समय-सारणी विश्वविद्यालय के पोर्टल पर भी अपलोड कर दी गई है। कुलसचिव ने सभी संकायाध्यक्षों, विभागाध्यक्षों, निदेशकों, प्रभारियों एवं समन्वयकों से अनुरोध किया है कि वे अपने विभागों में अध्ययनरत ऐसे छात्र-छात्राओं को सूचित करें जिन्होंने दशमोत्तर छात्रवृत्ति एवं शुल्क प्रतिपूर्ति के लिए आवेदन किया है। छात्रों को निर्धारित तिथि और समय पर कुलसचिव कार्यालय के छात्रवृत्ति अनुभाग में उपस्थित होकर बायोमेट्रिक प्रक्रिया पूर्ण करनी होगी।